

ഇതുകൂടാതെ തിരുവിതാംകൂർ ദേവസ്വം ബോർഡിന് ഈ സാമ്പത്തികവർഷം 10 കോടി രൂപകൂടി അനുവദിച്ച് നൽകുന്നതിനായി ഉത്തരവ് പുറപ്പെടുവിച്ചിട്ടുണ്ട്. കോവിഡിന്റെ പശ്ചാത്തലത്തിൽ പ്രഖ്യാപിച്ച സാമ്പത്തിക പാക്കേജ് പ്രകാരം സാമൂഹ്യസുരക്ഷ പെൻഷനോ വെൽഫെയർ ഫണ്ട് പെൻഷനോ ലഭിക്കാത്ത ബി.പി.എൽ., അന്യോദയ അന്നയോജന കുടുംബത്തിന് 1000 രൂപ സാമ്പത്തികസഹായം നൽകാൻ സർക്കാർ പൊതുതീരുമാനമെടുത്തതിന്റെ അടിസ്ഥാനത്തിൽ സ്വകാര്യ ക്ഷേത്രങ്ങളിലെ ജീവനക്കാർക്കായി പ്രത്യേക ധനസഹായം അനുവദിച്ചിട്ടില്ല. എന്നാൽ സ്വകാര്യക്ഷേത്രങ്ങളിലെ ജീവനക്കാർക്കും ക്ഷേത്രാധ്യക്ഷന്മാരെയുമായി ബന്ധപ്പെട്ട വിവിധ തൊഴിലെടുക്കുന്നവർക്കുംവേണ്ടി ഒരു പ്രത്യേക ക്ഷേമനിധി ബോർഡ് ആരംഭിക്കുന്നതിനുള്ള നടപടികൾ സ്വീകരിച്ചുവരുന്നുണ്ട്.

ദേവസ്വം ബോർഡുകളുടെ പ്രവർത്തനങ്ങൾ

99 (3805) ശ്രീ. കെ. യു. ജനീഷ് കുമാർ:

ഡോ. സുജിത് വിജയൻപിള്ള:

ശ്രീ. കെ. ജെ. മാക്സി:

ശ്രീ. പി. നന്ദകുമാർ: താഴെക്കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് സംസ്ഥാനത്ത് ദേവസ്വം ബോർഡുകളുടെ പ്രവർത്തനങ്ങൾ കാര്യക്ഷമമാക്കുന്നതിനും അഴിമതി മുക്തമാക്കുന്നതിനുമായി നടത്തിയ പ്രവർത്തനങ്ങൾ വിലയിരുത്തിയിട്ടുണ്ടോ; എങ്കിൽ വിശദമാക്കുമോ?

ഉണ്ട്. ദേവസ്വം ബോർഡുകളുടെ പ്രവർത്തനങ്ങൾ അഴിമതി മുക്തമാക്കുന്നതിന്റെ ഭാഗമായി പാരമ്പര്യ തസ്തികകൾ ഒഴികെയുള്ള എല്ലാ തസ്തികകളിലും കേരള ദേവസ്വം റിക്രൂട്ട്മെന്റ് ബോർഡുവഴി നിയമനങ്ങൾ നടത്താനാരംഭിച്ചു. കൂടാതെ ശാന്തി നിയമനങ്ങളിൽ ഇലുത ഉറപ്പുവരുത്തുന്നതിന്റെ ഭാഗമായി തിരുവിതാംകൂർ, കൊച്ചിൻ ദേവസ്വം ബോർഡുകളിലെ ക്ഷേത്രങ്ങളിൽ അബ്രാഹ്മണരെ ശാന്തിമാരായി നിയമിച്ചിട്ടുണ്ട്. മലബാർ ദേവസ്വം ബോർഡിന്റെ പ്രവർത്തനം കൂടുതൽ കാര്യക്ഷമമാക്കുന്നതിന് നിലവിലുള്ള മലബാർ ദേവസ്വം ബോർഡ് നിയമത്തിൽ സമഗ്രമായ പരിഷ്കരണം നടത്തുന്നതിനുകുന്ന റിപ്പോർട്ട് സമർപ്പിക്കുന്നതിന് മൂന്നംഗ കമ്മിറ്റിയെ കഴിഞ്ഞ സർക്കാരിന്റെ കാലത്ത് നിയമിക്കുകയും പ്രസ്തുത കമ്മിറ്റി സർക്കാർ മുന്പാകെ സമർപ്പിച്ച റിപ്പോർട്ടിന്റെ

അടിസ്ഥാനത്തിൽ ജസ്റ്റിസ് കെ. ടി. തോമസ് അധ്യക്ഷനായ കേരളാ ലാ റിഫോംസ് കമ്മീഷൻ മലബാർ ഹിന്ദു റിലീജിയസ് ആൻഡ് ചാരിറ്റബിൾ ഇൻസ്റ്റിറ്റ്യൂഷൻസ് ആക്ടിന്റെ കരട് തയ്യാറാക്കി സർക്കാരിൽ സമർപ്പിച്ചിട്ടുണ്ട്. ദേവസ്വം ബോർഡുകളിൽ ഓൺലൈൻ സംവിധാനം ആരംഭിച്ചു. ഓഫീസ്, ക്ഷേത്രം, ഇതര സ്ഥാപനങ്ങൾ എന്നിവ കമ്പ്യൂട്ടർവത്കരിക്കുന്നതിനുള്ള നടപടി സ്വീകരിച്ചു.

(ബി) പ്രസ്തുത കാലയളവിൽ ഓരോ ദേവസ്വം ബോർഡിന്റെയും വിവിധ ആവശ്യങ്ങൾക്കായി നൽകിയ സാമ്പത്തിക സഹായത്തിന്റെ വിശദാംശം ലഭ്യമാക്കാമോ?

അനുബന്ധമായി ചേർത്തിട്ടുണ്ട്*.

(സി) അതത് ദേവസ്വം ബോർഡുകളുടെ കീഴിൽവരുന്ന ക്ഷേത്രങ്ങളുടെ തനത് വരുമാനം വർദ്ധിപ്പിക്കുന്നതിനുകുന്ന പദ്ധതികൾ സംബന്ധിച്ച ചർച്ചകൾ ആരംഭിച്ചിട്ടുണ്ടോ; വ്യക്തമാക്കാമോ?

ഉണ്ട്. വഴിപാടുകൾ ഓൺലൈൻ മുഖേനയാക്കുന്നതിനും കൂടാതെ ക്ഷേത്രങ്ങളിലെ വഴിപാടിതര വരുമാനങ്ങൾക്ക് മറ്റ് സ്രോതസ്സുകൾ കണ്ടെത്തുന്നതിനും 13-7-2021-ന് ബഹുമാനപ്പെട്ട ദേവസ്വം വകുപ്പുമന്ത്രിയുടെ അധ്യക്ഷതയിൽ നടന്ന ദേവസ്വം ബോർഡുകളുടെ സംയുക്ത യോഗത്തിൽ തീരുമാനമായിട്ടുണ്ട്.

ദേവസ്വം ബോർഡിന്റെ സ്ഥലങ്ങൾ

100 (3806) ശ്രീ. മോൻസ് ജോസഫ്: താഴെക്കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) ദേവസ്വം ബോർഡുകളുടെ വെറുതെകിടക്കുന്ന സ്ഥലങ്ങൾ പ്രയോജനപ്പെടുത്തി വരുമാനം കണ്ടെത്താൻ നടപടി സ്വീകരിക്കുമോ?

ദേവസ്വം ബോർഡുകളുടെ നിലവിലെ പ്രവർത്തനങ്ങൾ അവലോകനം ചെയ്യുന്നതിനും കൂടുതൽ കാര്യക്ഷമമാക്കുന്നതിനും ദേവസ്വം ബോർഡുകൾ നേരിടുന്ന സാമ്പത്തിക പ്രതിസന്ധിക്ക് പരിഹാരം കാണുന്നതിനുമായി 13-7-2021-ൽ ബഹുമാനപ്പെട്ട ദേവസ്വം വകുപ്പുമന്ത്രിയുടെ അധ്യക്ഷതയിൽ ദേവസ്വം ബോർഡ് പ്രസിഡന്റുമാരുടെ യോഗം ചേർന്നിരുന്നു. പ്രസ്തുത യോഗത്തിൽ

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.